


Tagħrif fuq il-Ħajja ta' San Ġorġ Preca Fundatur tas-Socjetà tal-MUSEUM



Ritratt rari ta' Dun Ġorġ: waqt il-wasla ta' l-Arcisqof Mikiel Gonzi biex jibda viżita pastorali fil-Hamrun fl-1948



Dun Ġorġ fl-aktar mument importanti tal-gurnata tiegħu.

Fil-fatt huwa kien Terzjarju Karmelitan u huwa mnizzel fir-reġistru tat-Terzjarji li pprofessaw fil-Knisja ta' Santa Venera.

Fis-sena 1961 wara li għadda l-biċċa l-kbira ta' hajtu ġewwa l-Hamrun huwa mar joqgħod f'Santa Venera fejn għadda l-ahhar jiem. Huwa miet fis-26 ta' Lulju 1962 u ġie midfun fil-kripta tad-


Dun Ġorġ Preca twieled il-Belt Valletta fit-12 ta' Frar 1880. Huwa kien is-seba' wild minn disa' ahwa. Il-familja wara marret toqgħod il-Hamrun, u hemmhekk beda jghin fil-quddiesa bhala abbati. Huwa studja ġewwa l-Liċeo, dik li kienet l-aqwa skola sekondarja ta' Malta u fis-seminarju Maġġuri. Meta kien għadu djaknu huwa kien diversi drabi marid għax saħhtu kienet fragli. Darba wahda tant kien marid li t-tabib qata' qalbu li jista' jfiq. Biss b'mod mirakuluż bl-interċessjoni ta' San Ġużepp huwa fieq u ġie ordnat qassis fit-22 ta' Diċembru 1906.

Minn qabel kien ordnat qassis, Dun Ġorġ beda jhoss li l-poplu ta' Alla jrid min jghallmu. Sas-sena 1906 huwa ġa kien beda jikteb regola bil-Latin biex jissottomettiha għall-approvazzjoni lill-Papa Pius X biex ikun jista' jwaqqaf għaqda ta' Djakni li jkun jistgħu jghinu lill-isqof biex ixerrdu t-tagħlim nistrani.

Is-Socjetà tad-Duttrina Nistranija kienet imwaqqfa ġewwa l-Hamrun fil-bidu tas-sena 1907, ġewwa dar żghira. Fis-7 ta' Marzu tas-sena 1907 Dun Ġorġ kera d-dar numru 6 fi Triq Fra Diegu, il-Hamrun fejn fiha beda jiġbor xi żgħażaġh irġiel u beda jghallimhom id-duttrina. Din id-dar kienet nieqsa minn hafna faċilitajiet immā mimlija bl-imhabba ta' bejn l-ahwa u bit-tagħlim nistrani. Il-M.U.S.E.U.M. kif bdiet tkun maghrufa din is-socjetà kienu l-kliem li jfissru bil-latin "*Magister Utinam Sequatur Evangelium Universus Mundus!*" li bil-Malti jfisser "Mgħallem, mhux li kien li d-dinja kollha timxi wara l-Evangelju!"


Wiehed minn dawn iż-żgħażaġh kien ċertu Ewġenju Borġ, haddiem tat-tarzna, li lilu Dun Ġorġ beda jispjegalu u jghallmu dwar il-passjoni u l-mewt ta' Sidna Ġesù Kristu skond l-Evangelju ta' San Ġwan. Dan Ewġenju Borġ wara kellu jkun l-ewwel Superjur Ġenerali tas-Socjetà li waqqaf Dun Ġorġ stess. Dun Ġorġ kiteb madwar 150 pubblikazzjoni bil-Malti li jinkludu kotba u *leaflets*. It-talb miktub tiegħu jurina li hu kien bniedem mistiku l-hin kollu jfittex lil Alla fit-talb. Huwa kien ukoll konfessur imfittex hafna għall-pariri tiegħu. Alla kien jużah hafna biex ifejjaq. Il-karizma tiegħu għadha hajja sal-lum. Hafna huma iż-żgħażaġh li għadhom sal-lum ifittxu biex jinghaqdu mas-Socjetà tad-Duttrina Nistranija. Illum is-socjetà tal-M.U.S.E.U.M għandha Ċentri kemm f'Malta kif ukoll fis-Sudan, il-Kenja, Ir-Renju Unit, l-Albanija u l-Awstralja.

Dun Ġorġ għandu rabta ma' l-Ordni Karmelitana.



Dar Ġenerali tas-Socjetà fil-Blata l-Bajda.

Fis-sena 1975 giet mibdija l-Kawża għall-Beatifikazzjoni. Dun Ġorġ gie dikjarat Venerabbli fit-28 ta' Ġunju 1999. Huwa gie dikjarat Beatu mill-Qdusija tiegħu l-Papa Ġwanni Pawlu II fil-Quddiesa tal-Beatifikazzjoni li saret fuq il-fosos tal-Furjana fid-9 ta' Mejju 2001 fejn fiha ġew iddikjarati l-ewwel tlett beati Maltin, Dun Ġorġ Preca, Nazju Falzon u s-soru Benedittina Maria Adeodata Pisani. Huwa gie ddkjarat qaddis mill-Papa Benedittu XVI nhar il-Hadd 3 ta' Ġunju 2007.



Id-Dati li sawru l-Istorja tas-Socjetà tad-Duttrina Nisranija M.U.S.E.U.M.

12 ta' Frar 1880	Dun Ġorġ Preca, il-Fundatur, twieled fil-Belt Valletta.
22 ta' Diċembru 1906	Dun Ġorġ kien ordnat saċerdot.
2 ta' Frar 1907	Dun Ġorġ beda jlaqqa' liż-żgħażaġh fil-Knisja ta' Nuzzu, il-Hamrun
7 ta' Marzu 1907	Inkriet l-ewwel dar tal-Museum fi Triq Fra Diegu, il-Hamrun
10 ta' Jannar 1910	Infethet l-ewwel dar tad-Duttrina għall-bniet f'Rahal Ġdid bl-ghajnuna ta' Ġannina Cutajar.
6 ta' Jannar 1919	Dun Ġorġ għazel l-ewwel Superjuri għall-Eżekuttiv tas-Socjetà.
24 ta' Diċembru 1921	Saret l-ewwel purċissjoni bil-Bambin tal-Milied fil-Hamrun.
12 ta' April 1932	Il-Knisja approvat ir-regolamenti tas-Socjetà.
4 ta' Novembru 1946	L-iskola St. Michael laqgħet l-ewwel studenti f'Villa Violette, il-Marsa.
9 ta' Novembru 1951	Twaqqfet il-Ferġha tal-Kooperaturi.
2 ta' Ottubru 1954	Tqiegħdet l-ewwel ġebbla tad-Dar Ġenerali fil-Blata l-Bajda.
18 ta' April 1956	Il-bidu tas-Socjetà fl-Awstralja
23 ta' Frar 1958	Tqiegħdet l-ewwel ġebbla tal-Kappella tal-Midalja Mirakoluza.
23 ta' Settembru 1958	Mietet Ġannina Cutajar, l-ewwel Superjura Ġenerali
26 ta' Lulju 1962	Miet il-Fundatur, Dun Ġorġ Preca
12 ta' Marzu 1967	Miet Ewġenju Borġ, l-ewwel Superjur Ġenerali.
24 ta' Ġunju 1975	Hareġ id-digriet tal-ftuh tal-kawża tal-Beatifikazzjoni tal-Fundatur mill-Kurja ta' l-Arċisqof ta' Malta.
21 ta' Lulju 1983	Bdiet il-hidma tas-Socjetà fis-Sudan.
12 ta' Awissu 1988	Bdiet il-hidma tas-Socjetà fl-Ingilterra.
1 ta' Ottubru 1989	Bdiet il-hidma tas-Socjetà fil-Kenja.
6 ta' April 1993	Bdiet il-hidma tas-Socjetà fl-Albanija.
28 ta' Ġunju 1999	Dun Ġorġ iddikjarat Venerabbli.
9 ta' Mejju 2001	Jum il-Beatifikazzjoni tal-Fundatur mill-Qdusija Tiegħu l-Papa Ġwanni Pawlu II.
9 ta' Marzu 2003	Bdiet il-Hidma tas-Socjetà fil-Perù.
5 ta' Ġunju 2007	Dun Ġorġ iddikjarat qaddis mill-Papa Benedittu XVI